

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,
ద్వితీయా తిథిః, భానువాసరః (ఆదివారము) - 25.12.2022 - 201వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

హంత తే కథయిష్యామి యుధిష్ఠిర యథాతథమ్ ।
యతో నారాయణస్యేహ జన్మ వృష్ణిషు కౌరవ ॥ 38-308 ॥

అజాతశత్రో జాతస్తు యధైష భువి భూమిపః ।
కీర్త్యమానం మయా తాత నిబోధ భరతర్షభ ॥ 38-309 ॥

సాగరాస్సమకంపంత ముదా చేలుశ్చ పర్వతాః ।
జజ్వలుశ్చాగ్నయశ్శాంతాః జాయమానే జనార్దనే ॥ 38-310 ॥

శివాస్సంప్రవపుర్వతాః ప్రశాంతమభవద్రజః ।
జ్యోతీంషి సంప్రకాశంత జాయమానే జనార్దనే ॥ 38-311 ॥

దేవదుందుభయశ్చాపి సస్వనుర్భుశమంబరే ।
అభ్యవర్షంస్తదాఽఽ గమ్య దేవతాః పుష్పవృష్టిభిః ॥ 38-312 ॥

గీర్భిర్మంగళయుక్తాభిః స్తువన్వై మధుసదనమ్ ।
ఉపతస్థుస్తదా ప్రీతాః ప్రాదుర్భావే మహర్షయః ॥ 38-313 ॥

తతస్తానభిసంప్రేక్ష్య నారదప్రముఖాన్యషీన్ ।
ఉపాన్వత్యన్నుపజగుః గంధర్వాప్సరసాం గణాః ॥ 38-314 ॥

ఉపతస్థే చ గోవిందం సహస్రాక్షశ్చచీపతిః ।
అభ్యభాషత తేజస్వీ మహర్షీన్ పూజయంస్తదా ॥ 38-315 ॥

ఇంద్ర ఉవాచ

కృత్యాని దేవకార్యాణి కృత్వా లోకహితాయ చ ।
స్వలోకం లోకకృద్దేవ పునర్గచ్ఛతి తేజసా ॥ 38-316 ॥

భీష్మ ఉవాచ

ఇత్యుక్త్యా మునిభిస్సార్థం జగామ త్రిదివేశ్వరః ।
వసుదేవస్తతో జాతం బాలమాదిత్యసన్నిభమ్ ।
నందగోపకులే రాజన్ భయాత్ ప్రాచ్ఛాదయద్ధరిమ్ ॥ 38-317 ॥

నందగోపకులే కృష్ణ ఉవాస బహులాస్సమాః ।
తతః కదాచిత్ సుప్తం తం శకటస్య త్వధశ్శిశుమ్ ।
యశోదా సంపరిత్యజ్య జగామ యమునాం నదీమ్ ॥ 38-318 ॥

శిశులీలాం తతః కుర్వన్ స్వహస్తచరణౌ క్షిపన్ ।
రురోద మధురం కృష్ణః పాదామూర్ఘ్యం ప్రసారయన్ ॥ 38-319 ॥

పాదాంగుష్ఠేన శకటం దారయన్నథ కేశవః ।
తత్రాధైకేన పాదేన పాతయిత్వా తథా శిశుః ॥ 38-320 ॥

న్యబ్జః పయోధరాకాంక్షీం చకార చ రురోద చ ॥ 38-321 ॥
పాతితం శకటం దృష్ట్వా భిన్నభాండఘటిఘటమ్ ।
జనాస్తే శిశునా తేన విస్మయం పరమం యయుః ॥ 38-322 ॥

ప్రత్యక్షం శూరసేనానాం దృశ్యతే మహదద్భుతమ్ ।
శయానేన హతః పక్షీ శిశునా తిగ్మతేజసా ॥ 38-323 ॥

**ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి
అష్టాత్రింశాధ్యాయే షోడశశ్లోకాః**



సుభాషితమ్

అర్థేభ్యోఽపి హి వృద్ధేభ్యః సంవృత్తేభ్య ఇతస్తతః ।
ప్రవర్తన్తే క్రియాస్పర్వాః పర్వతేభ్య ఇవాపగాః ॥
పూజ్యతే యదపూజ్యోఽపి యదగమ్యోఽపి గమ్యతే ।
వంద్యతే యదవంద్యోఽపి స ప్రభావో ధనస్య చ ॥
అశనాదీంద్రియాణీవ స్యుః కార్యాణ్యఖిలాని చ ।
ఏతస్మాత్ కారణాద్విత్తం సర్వసాధనముచ్యతే ॥
అర్థార్థీ జీవలోకోయం శ్మశానమపి సేవతే ।
త్యక్త్యా జనయితారం స్వం నిఃస్వం గచ్ఛతి దూరతః ॥



శ్రీవేంకటేశ్వరస్వామి వారి



ఊవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యఃశుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

